



சகோதரன் பிரன்ஹாம் மற்றும் சகோதரி ஹோப் (பிரம்பாக்) பிரன்ஹாம்




சகோதரன் பிரன்ஹாம் மற்றும் சகோதரன் பிரம்பாக் (சகோதரி
ஹோப்புடைய தந்தை)



சகோதரி பிரம்பாக் (சகோதரி ஹோப்புடைய தாய்)



சகோதரி ஹோப்




சகோதரன் பிரன்ஹாம் மற்றும் சகோதரி ஹோப் (தேனிலவின் போது)

சகோதரி ஹோப் (பிரம்பாக்) பிரன்ஹாம்

கீழ்வரும் படத்தில் இருப்பது சகோதரன் பிரன்ஹாம்மும் அவருடைய முதல் மனைவியான சகோதரி ஹோப்பும் தான், சகோதரி ஹோப் அவர்கள் பில்லி பால் மற்றும் ஷாரோன் ரோஸ் ஆகியோரின் தாய் ஆவார்கள்.



1937ம் ஆண்டு ஜனவரி மாதத்தில் ஏற்பட்ட பெருவெள்ளத்திற்குப் பிறகு, சகோதரி ஹோப் அவர்கள் காசநோயினால் (TB) நலிந்து போனார்கள். இதன் காரணமாக அதே வருடம் ஜூலை மாதம் 22ம் தேதி, வியாழக்கிழமையன்று மரித்து, ஜூலை மாதம் 24ம் தேதி சனிக்கிழமையில் அடக்கம் பண்ணப்பட்டார்கள். அவர்களுடைய சிறிய மகள் ஷாரோன் ரோஸ் சனிக்கிழமை இரவு அல்லது ஞாயிறு காலையில் ஏதோவொரு நேரத்தில் மரித்து, திங்கட்கிழமை அடக்கம் பண்ணப்பட்டாள்.



அவர்கள் இருவரும் வால்நட் ரிட்ஜ் கல்லறை தோட்டத்தில் அடக்கம் பண்ணப்பட்டார்கள். அந்த இடம் சகோதரி ஹோப்பின் பெற்றோர்களால் சகோதரன் பிரன்ஹாமுக்குக் கொடுக்கப்பட்டதாகும். ஏனெனில் ஒரு அடக்கம் பண்ணும் இடத்தை வாங்க சகோதரன் பிரன்ஹாமுக்கு பணம் இல்லாதிருந்தது. அந்தக் கல்லறையில் “அமீலியா எச். பிரன்ஹாம்” (Amelia H. Branham) என்று குறிக்கப்பட்டிருந்தது, இங்கு “H” என்ற எழுத்து “ஹோப்”பைக் (Hope) குறிக்கிறது. ஷாரோன் ரோஸிற்காக, அவர்கள் “மகள்” (Daughter) என்று எழுதி வைத்தனர்.



ஷாரோன் ரோஸ் மரித்த போது, சகோதரன் பிரன்ஹாம், “நான் உன்னை உன் தாயின் கரங்களில் கிடத்துவேன்” என்றார். கார்டன் லின்ட்சே எழுதிய **தேவனால் அனுப்பப்பட்ட மனிதன்** என்ற புத்தகத்தில், ஷாரோன் ரோஸ் சவப்பெட்டியில் (casket) தன்னுடைய தாயின் கரங்களின் மேல் கிடத்தப்பட்டாள் என்று எழுதியிருந்ததை நான் எப்போதுமே நினைத்துப் பார்ப்பதுண்டு. ஆனால் சகோதரி ஹோப்பின் தாயாரான திருமதி. பிரம்பாக் அவர்களின் குடும்ப வேதாகமத்தை நான் வாசித்த போது, அதில் சகோதரி ஹோப் வியாழக்கிழமை மரித்து, சனிக்கிழமை அடக்கம் பண்ணப்பட்டார்கள் என்றும், ஷாரோன் ரோஸ் சனிக்கிழமை இரவில் ஏதோவொரு நேரத்தில் மரித்து திங்கட்கிழமை அடக்கம் பண்ணப்பட்டாள் என்றும் இருந்தது. எனவே அவர்கள் அதை எப்படி செய்தனர் என்று நான் திருமதி. பிரம்பாக் அவர்களிடம் கேட்டேன். அவர்கள் ஹோப்பின் கல்லறையை திரும்பவும் திறந்ததாகவும், குழந்தையின் சிறு சவப்பெட்டியை சரியாக சகோதரி ஹோப்பின் சவப்பெட்டியின் மேல் வைத்ததாகவும் திருமதி. பிரம்பாக் என்னிடம் கூறினார்கள். இவ்விதமாக, சகோதரன் பிரன்ஹாம் சிறு ஷாரோன் ரோஸை அவளுடைய தாயின் கரங்களில் வைத்தார்.

வால்நட் ரிட்ஜ் கல்லறைத் தோட்டம்

